

## Deciżjoni tal-bank ċentrali ewropew

tat-23 ta' April, 2004

## li tistabbilixxi l-miżuri mehtieġa għall-hlas tal-kapital tal-Bank Ċentrali Ewropew mill-banek ċentrali nazzjonali mhux parteċipanti

(BĊE/2004/10)

(2004/507/KE)

IL-KUNSILL ĠENERALI TAL-BANK ĊENTRALI EWROPEW,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, partikolarment l-Artikolu 48,

Billi:

(1) Id-Deciżjoni BĊE/2003/19 tat-18 ta' Diċembru, 2003, li tistabbilixxi l-miżuri mehtieġa għall-hlas tal-kapital tal-Bank Ċentrali Ewropew mill-banek ċentrali nazzjonali mhux parteċipanti<sup>(1)</sup>, iddeterminat il-persentaġġ tas-sottoskrizzjoni tal-kapital tal-Bank Ċentrali Ewropew (BĊE) li l-banek ċentrali nazzjonali (BĊNi) ta' l-Istati Membri li ma kinux se jaddottaw l-ewro fl-1 ta' Jannar, 2004, għandhom iħallsu fl-1 ta' Jannar, 2004, bhala kontribuzzjoni għall-ispejjeż operattivi tal-BĊE.

(2) Minhabba s-shubija tar-Repubblika Ċeka, tar-Repubblika ta' l-Estonja, tar-Repubblika ta' Ċipru, tar-Repubblika tal-Latvja, tar-Repubblika tal-Litwanja, tar-Repubblika ta' l-Ungerija, tar-Repubblika ta' Malta, tar-Repubblika tal-Polonja, tar-Repubblika tas-Slovenja u tar-Repubblika Slovakkja fl-Unjoni Ewropea, u tal-fatt li l-BĊNi rispettivi tagħhom se jsiru parti mis-Sistema Ewropea tal-Banek Ċentrali (SEBĊ) fl-1 ta' Mejju, 2004, id-Deciżjoni BĊE/2004/5 tat-22 ta' April, 2004, dwar l-ishma perċentwali tal-banek ċentrali nazzjonali fl-iskema tas-sottoskrizzjoni tal-kapital tal-Bank Ċentrali Ewropew<sup>(2)</sup> tistabbilixxi b'effett mill-1 ta' Mejju, 2004, il-proporzjonijiet assenjati lil kull BĊN li se jagħmel parti mis-SEBĊ fl-1 ta' Mejju, 2004, fl-iskema tas-sottoskrizzjoni tal-kapital tal-BĊE (minn issa' l quddiem "il-proporzjonijiet fl-iskema kapitali" u "l-iskema kapitali" rispettivament).

(3) Fl-1 ta' Mejju, 2004, il-kapital sottoskritt tal-BĊE se jkun ta' 5 564 669 247,19 ewro.

(4) L-iskema kapitali estiża tehtieġ l-addozzjoni ta' deciżjoni ġdida tal-BĊE biex tirrevoka d-Deciżjoni BĊE/2003/19 b'effett mill-1 ta' Mejju, 2004, u biex tiddetermina l-persentaġġ tas-sottoskrizzjoni tal-kapital tal-BĊE li l-BĊNi ta' l-Istati Membri li ma jkunux għandhom addottaw l-ewro sal-1 ta' Mejju, 2004, (minn issa' l quddiem "il-BĊNi mhux parteċipanti") għandhom iħallsu fl-1 ta' Mejju, 2004,

(5) Minhabba l-Artikolu 3.3 tar-Regoli tal-Proċedura tal-Kunsill Ġenerali tal-Bank Ċentrali Ewropew, il-Gvernaturi taċ-Ċeská národní banka, ta' l-Eesti Pank, tas-Central Bank of Cyprus, tal-Latvijas Banka, tal-Lietuvos bankas, tal-Magyar Nemzeti Bank, tal-Bank Ċentrali ta' Malta, tan-Narodowy Bank Polski, tal-Banka Slovenije u tan-Národná banka Slovenska kellhom l-opportunita' biex jipprezentaw l-osservazzjonijiet dwar din id-Deciżjoni qabel ma tiġi addottata,

IDDEĊIEDA KIF ĠEJ:

## Artikolu 1

## L-ammont u l-modalita' tal-hlas tal-kapital

Fl-1 ta' Mejju, 2004, kull BĊN mhux parteċipanti għandu jhallas 7 % tas-sottoskrizzjoni tiegħu fil-kapital tal-BĊE. Filwaqt li jiehu konsiderazzjoni tal-proporzjonijiet fl-iskema kapitali deskritti fl-Artikolu 2 tad-Deciżjoni BĊE/2004/5, kull BĊN mhux parteċipanti għandu għalhekk iħallas fl-1 ta' Mejju, 2004, l-ammont li qed jintwera hdejn ismu fit-tabella li ġeja:

BĊN mhux parteċipanti	(EUR)
Česká národní banka	5 680 860,54
Danmarks Nationalbank	6 101 159,01
Eesti Pank	694 915,90
Central Bank of Cyprus	506 384,90
Latvijas Banka	1 160 010,95
Lietuvos bankas	1 723 656,30
Magyar Nemzeti Bank	5 408 190,75
Bank Ċentrali ta' Malta	252 023,87
Narodowy Bank Polski	20 013 889,41
Banka Slovenije	1 302 967,30
Národná banka Slovenska	2 783 948,38
Sveriges Riksbank	9 400 451,41
Bank of England	56 022 530,23

(<sup>1</sup>) ĠU L 9, 15.1.2004, p. 31.

(<sup>2</sup>) Ara paġna 5 tal-Ġurnal Uffiċjali kurrenti.

*Artikolu 2***Aġġustament tal-kapital imhallas**

1. Danmarks Nationalbank, Sveriges Riksbank u l-Bank of England diġa' hallsu 5 % tas-sehem tiegħu tal-kapital sottoskritt tal-BĊE kif applikabbli sat-30 ta' April, 2004, skond id-Deciżjoni BĊE/2003/19. Minhabba dan, kull wiehed minnhom għandu jew jittrasferixxi ammont addizzjonali lill-BĊE, jew jirċievi lura ammont lura minghandu, skond kif ikun l-aħjar li jsir, sabiex jint-laħqu l-ammonti stabbiliti fit-tabella fl-Artikolu 1.

2. Kull wiehed mill-BĊNi l-oħra mhux partecipanti għandu jit-trasferixxi lill-BĊE l-ammont li qed jintwera hdejn ismu fit-tabella fl-Artikolu 1.

3. It-trasferimenti kollha skond dan l-Artikolu għandhom isiru skond it-termini u l-kundizzjonijiet stabbiliti fid-Deciżjoni BĊE/2004/7 tat-22 ta' April, 2004, li tistabbilixxi t-termini u l-kundizzjonijiet għat-trasferimenti ta' l-ishma tal-kapital tal-Bank

Ċentrali Ewropew bejn il-banek ċentrali nazzjonali u l-aġġustament tal-kapital imhallas <sup>(1)</sup>.

*Artikolu 3***Dispożizzjonijiet Finali**

1. Din id-Deciżjoni għandha tidhol fis-seħh fit-23 ta' April, 2004.

2. Id-Deciżjoni BĊE/2003/19 hija bil-preżenti rrevokata b'effett mill-1 ta' Mejju, 2004.

Magħmula fi Frankfurt am Main, fit-23 ta' April, 2003.

*Il-President tal-BĊE*  
Jean-Claude TRICHET

---

(1) Ara paġna 9 tal-Ġurnal Uffiċjali kurrenti.